

ಕರ್ನಾಟಕ ವಿಧಾನ ಸಭೆ  
KARNATAKA LEGISLATIVE ASSEMBLY

*Monday, the 26th July 1982, Shravana 4, 1904 S.E.*

The House met in the Assembly Chamber, Vidhana Soudha, at Nine of the Clock.

[MR. SPEAKER (SRI K. H. RANGANATH) in the Chair.]

**STARRED QUESTIONS**

(to which oral answers were given)

**Unauthorised construction of buildings in Bangalore City**

478 SRI M. CHANDRASHEKAR (Jayanagar)—Will the Chief Minister be pleased to state.—

(a) whether it has come to the notice of the Government that unauthorised building constructions are coming up in and round about areas of Bangalore City, which were notified by the Bangalore Development Authority for acquisition of the lands for forming layouts ;

(b) the action taken by Government to prevent the unauthorised private layouts coming up that have spoiled the Orderly Development of the outskirts of the Bangalore City ;

(c) the reasons for not taking effective steps to enforce ?

SRI R. GUNDU RAO (Chief Minister) .—

(a) Yes.

(b) The following steps have been taken.—

(i) Government have prohibited the registration of sales of revenue sites by Government Order No. R D 44 E S T 81 dated 30-3-1981.

(ii) The Karnataka Police Act has been amended to provide police assistance to the B. D. A. at the time of demolitions of unauthorised construction.

(iii) Large scale publicity has been made not to purchase revenue sites.

(v) Recently some unauthorised constructions have been demolished by the B. D. A.

(c) Previously it was difficult to control the spread of unauthorised layouts because the sale of revenue sites was permitted prior to the G. O. of 31-3-81.

**ಅಧ್ಯಕ್ಷರು.**—ಪ್ರಶ್ನೆ ೬೫೮—ಮಾನ್ಯ ಸದಸ್ಯರು ಗೈರುಹಾಜರಾಗಿದ್ದಾರೆ ಮುಂದಿನ ಪ್ರಶ್ನೆ-೪೭೮ ತೆಗೆದುಕೊಳ್ಳೋಣ.

**ಶ್ರೀ ಎಂ. ಚಂದ್ರಶೇಖರ್.**—ಮಾನ್ಯ ಅಧ್ಯಕ್ಷರೇ, ಮೊನ್ನೆ ಶನಿವಾರ ದಿವಸ ಇದಕ್ಕೆ ಒಂದು ಪ್ರಶ್ನೆಯ ಮೂಲಕ ಹೆಚ್ಚು ಕಡಿಮೆ ಉತ್ತರ ಬಂದಿದೆ. ಅನೇ ಇಲ್ಲಿ ಕೆಲವಾರು ಕ್ರಮಗಳನ್ನು ತೆಗೆದುಕೊಂಡಿದ್ದಾರೆಂದು ಹೇಳಿದ್ದಾರೆ. ೬ ತಿಂಗಳಿಂದ ಕ್ರಮಗಳನ್ನು ತೆಗೆದುಕೊಳ್ಳುತ್ತಿದ್ದಾರೆಂದು ಕೂಡ ಹೇಳುತ್ತಿದ್ದಾರೆ. ಆದರೆ ಈ ವಧ್ಯ ಯಾವುದಾದರೂ ಅನಧಿಕೃತ ಕಟ್ಟಡಗಳು ಬಂದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ಎಂದು ಕೇಳಬಯಸುತ್ತೇನೆ ?

**ಶ್ರೀ ಧರ್ಮಸಿಂಗ್.**—ಇಲ್ಲ, ಎಲ್ಲಾ ಕಡೆ ಕೂಡ ಈ ರೀತಿ ಅನಧಿಕೃತ ಕಟ್ಟಡಗಳು ಬರತಕ್ಕಂಥಾದ್ದನ್ನು ನಾವು ಸ್ವಲ್ಪಮಟ್ಟಿಗೆ ನಿಲ್ಲಿಸಿದ್ದೇವೆ. ಅಲ್ಲೇ ಎಲ್ಲಾದರೂ ಸ್ವಲ್ಪಮಟ್ಟಿಗೆ ಅನಧಿಕೃತ ಕಟ್ಟಡಗಳು ಬರುತ್ತಾ ಇರಬಹುದು, ಆದರೆ ಲಾರ್ಜ್ ಸ್ಕೇಲ್‌ನಲ್ಲಿ ಏನೂ ಬರುತ್ತಾ ಇಲ್ಲ. ಈಗ ಏನಾಗಿದೆ ಎಂದರೆ, ೧೯೮೦ರಲ್ಲಿ ಸೆಕ್ಷನ್ ೯೪ ರಲ್ಲಿ ಏನೊಂದು ತಿದ್ದುಪಡಿ ಆಗಿತ್ತು ಅಗ ಡೆಪ್ಯುಟಿ ಕಮಿಷನರ್ ಕನ್ ದರ್‌ಪಸ್‌ಗೆ ಹೋಗಬಾರದು ಎನ್ನುವ ರೀತಿಯಲ್ಲಿ ೬೯ ಸಾವಿರ ಹಾಸ್ಟೆಗಳು ರೆವಿನ್ಯೂ ಸೈಟ್‌ಗಳಲ್ಲಿ ಎಲ್ಲಾ ಕಡೆ ಬಂದಿದ್ದವು. ಈಗ ಆದ್ದೆಲ್ಲಾ ಲ್ಯಾಪ್ಸ್ ಆಗಿಹೋಗಿಬಿಟ್ಟಿದೆ. ಡೆಪ್ಯುಟಿ ಕಮಿಷನರ್ ಅಲ್ಲಿಗೆ ಹೋಗಲೇಬೇಕಾಗಿದೆ, ಅವರಿಗೂ ತೊಂದರೆಯಾಗಿದೆ. ಆದರೂ ಕೂಡ ಈಗ ಎಲ್ಲಾ ಕಡೆ ಜನರಿಗೆ ಒಂದು ಅಂಚೆಕೆ ಬಂದಿದೆ, ಬಿ.ಡಿ.ಎ. ಯವರು ಬಂದು ಡೆಮಾಲಿಷನ್ ಮಾಡುತ್ತಾರೆ ಎನ್ನುವ ಅಂಚೆಕೆ ಬಂದಿದೆ, ಆದರೆ ಈಗ ಕ್ರಮ ತೆಗೆದುಕೊಳ್ಳುತ್ತಿದ್ದಾರೆ ಅಲ್ಲೆಲ್ಲಾ ಹೆಚ್ಚಾಗಿ ಅನಧಿಕೃತ ಕಟ್ಟಡಗಳು ಏನೂ ಬರುತ್ತಾ ಇಲ್ಲ, ಅಲ್ಲೆಲ್ಲಾ ಒಂದೆರಡು ಬಂದಿರಬಹುದು ಅದಕ್ಕೆ ನಾವು ಏನೂ ಮಾಡುತ್ತಿಲ್ಲ.

**ಶ್ರೀ ಎ. ಲಕ್ಷ್ಮೀಸಾಗರ್.**—ಸ್ವಾಮಿ, ಸರ್ಕಾರದವರು ಅನಧಿಕೃತ ನಿವೇಶನಗಳನ್ನು ಅಲ್ಲಿ ಕಟ್ಟಬಾರದು ಎಂದು ಈಗಾಗಲೇ ಹೇಳಿದ್ದಾರೆ. ಮಾನ್ಯ ಮಂತ್ರಿಯವರು ಹೇಳುವುದು ಸರಿ ಇದೆ. ಏಕೆಂದರೆ ಅವರು ಅವರ ಪಾಲಿಸಿಯನ್ನು ಹೇಳುತ್ತಾರೆ. ಆದರೆ ಪಸ್ತುಸ್ಥಿತಿ ಬೇರೆ ಇದೆ, ನಾನು ಒಂದು ತಿಂಗಳ ಒಂದೆ ಕೆಂಪಾಪುರ ಆಗ್ರಹಾರ, ರೈಲ್ವೆ ಲೈನ್ ಭಾಗಗಳಿಗೆ ಹೋಗಿದ್ದೆ, ಅನಂತರ ನಿನ್ನೆ ಕೂಡ ಹೋಗಿದ್ದೆ. ಈ ವಧ್ಯದಲ್ಲಿ ಅಲ್ಲಿಗೆ ನಾನು ಹೋಗುವುದಕ್ಕೆ ಅಗಲಿಲ್ಲ. ನಾನು ನಿನ್ನೆ ಹೋಗಿ ನೋಡಿದಹಾಗೆ ಅಲ್ಲೆಲ್ಲಾ ಪಕ್ಕಾ ಮನೆಗಳು ಬರುತ್ತಾ ಇವೆ. ೫-೬ ಹೊಸ ಮನೆಗಳು ಆಗಿವೆ. ಇದಕ್ಕೆ ಮಾನ್ಯ ಮಂತ್ರಿಯವರು ಏನು ಹೇಳುತ್ತಾರೆ ಎಂದು ಕೇಳುತ್ತೇನೆ.

**ಶ್ರೀ ಧರ್ಮಸಿಂಗ್.**—ಮಾನ್ಯ ಅಧ್ಯಕ್ಷರೇ, ಮಾನ್ಯ ವಿರೋಧಪಕ್ಷದ ನಾಯಕರು ಏನು ಹೇಳಿದ್ದಾರೆ ಅದಕ್ಕೂ ಮುಂಚೆ ನಾನು ಮತ್ತೂ ಲೋಕಸಭಾಸದಸ್ಯರಾದ ಶ್ರೀ ಟಿ. ಆರ್. ಶಾಮಣ್ಣನವರು ಅಲ್ಲಿಗೆ ಹೋಗಿ ನೋಡಿದ್ದೇವೆ. ಶನಿವಾರದ ದಿವಸ ರಾತ್ರಿರಾತ್ರಿ ಈ ರೀತಿ ಅನಧಿಕೃತ ಕಟ್ಟಡಗಳನ್ನು ಕಟ್ಟತಕ್ಕಂಥಾದ್ದನ್ನು ಮಾಡುತ್ತಿದ್ದಾರೆ. ಇದು ಬಹಳ ಡೆಲಿಕೇಟ್ ಇಷ್ಯೂ ಆಗಿದೆ. ಎಲ್ಲಾ ಕಡೆ ಜನೆಗಳ ಕೋಪರೇಷನ್ ಬೇಕು ಎಂದು ನಾವು ಪದೇ ಪದೇ ಹೇಳುತ್ತಿದ್ದೇವೆ. ನಾವು ಡೆಮಾಲಿಷನ್ ಮಾಡುವುದಕ್ಕೂ ಕಷ್ಟವಾಗುತ್ತಾ ಇದೆ. ಆದರೆ ಆ ಕೆಂಪಾಪುರ ಆಗ್ರಹಾರದಲ್ಲಿ ಅಷ್ಟು ದೊಡ್ಡ ಪ್ರಮಾಣದಲ್ಲಿ ಅನಧಿಕೃತ ಕಟ್ಟಡಗಳು ಬರುತ್ತಿದೆ ಎಂದರೆ ನಾವು ಆ ಬಗ್ಗೆ ಕ್ರಮ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇವೆ, ಈ ಬಗ್ಗೆ ನಾವು ೬ನೇ ತಾರೀಖಿನ ದಿವಸ ಇರತಕ್ಕಂಥ ಮೀಟಿಂಗ್‌ನಲ್ಲಿ ಬಿ.ಡಿ.ಎ.ಯವರನ್ನು ಕರೆಸಿ ವಿಚಾರ ಮಾಡಬೇಕಾಗಿದೆ, ಅದನ್ನು ನಾವು ಮಾಡುತ್ತೇವೆ.

**ಶ್ರೀ ಎಂ. ಮಲ್ಲಪ್ಪ.**—ಸ್ವಾಮಿ, ಈ ಅನಧಿಕೃತ ಕಟ್ಟಡಗಳನ್ನು ಕಟ್ಟಿರುವುದರ ಬಗ್ಗೆ ಅದನ್ನು ತೆಗೆಸಲು ಸರ್ಕಾರದವರು ಏನು ಕ್ರಮ ತೆಗೆದುಕೊಂಡಿದ್ದಾರೆ ಎಂದು ಕೇಳುತ್ತಿದ್ದೇನೆ. ಎಲ್ಲೆಲ್ಲಾ ಕೂಡ ಈಗ ಅನಧಿಕೃತ ಕಟ್ಟಡಗಳು ಬರುತ್ತಾ ಇವೆ, ಉದಾಹರಣೆಗೆ ಹೇಳಬೇಕು ಎಂದರೆ, ನಮ್ಮ

ರಾಜಾಜನಗರದ ಶಿನೇ ಬ್ಲಾಕ್‌ನಲ್ಲಿ ಭಾರತೀಯ ಸಂಸ್ಕೃತಿಕ ಅರ್ಥಪ್ರಾಯವಾಗಿರತಕ್ಕಂಥ ಒಂದು ದೇವಸ್ಥಾನ ಇದೆ. ಹಿಂದೆ ಅಲ್ಲಿ ಯಾರೋ ಒಬ್ಬ ದಾನಿಗಳು ಬಂದು ೫೦೦ ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿ ಆ ದೇವಸ್ಥಾನವನ್ನು ಟ್ಟಿಸಿಕೊಟ್ಟಿದ್ದಾರೆ. ಅದರ ಸುತ್ತ ಈಗ ನೂರಾರು ಗುಡಿಸಲುಗಳು ಬರುತ್ತಿವೆ. ಅವುಗಳನ್ನು ತೆಗೆದುಹಾಕಬೇಕೆಂದು ಎಷ್ಟೋ ಪ್ರಯತ್ನ ಮಾಡಿದರೂ ಕೂಡ ಅಲ್ಲಿ ಬರತಕ್ಕಂಥ ಗುಡಿಸಲುಗಳ ಸಂಖ್ಯೆ ದಿನೇ ದಿನೇ ಹೆಚ್ಚು ಗುತ್ತದೆ. ಆ ಗುಡಿಸಲುಗಳನ್ನೆಲ್ಲಾ ತೆಗೆದು ಆ ದೇವಸ್ಥಾನಕ್ಕೆ ಬರತಕ್ಕಂಥ ಜನಗಳಿಗೆ ಸೌಕರ್ಯ ಮಾಡಿಕೊಡಬೇಕೆಂದು ನಾವು ಎಷ್ಟೇ ಹೇಳಿದರೂ ಕೂಡ ಈ ಕಡೆಗೆ ಯಾರೂ ಗಮನ ಕೊಡುತ್ತಾ ಇಲ್ಲ. ಅದ್ದರಿಂದ ಹಾಗೆ ಅನಧಿಕೃತವಾಗಿ ಬರತಕ್ಕಂಥ ಕಟ್ಟಡಗಳನ್ನು ತೆಗೆಯುವುದಕ್ಕೆ ಸರ್ಕಾರದವರು ಪ್ರಾಮಾಣಿಕ ಪ್ರಯತ್ನವನ್ನು ಮಾಡುತ್ತಾರೆಯೇ ಎಂದು ನಾನು ಕೇಳಬಯಸುತ್ತೇನೆ.

ಶ್ರೀ ಧರ್ಮಸಿಂಗ್.—ನಾವು ಈ ಬಗ್ಗೆ ಪ್ರಾಮಾಣಿಕ ಪ್ರಯತ್ನವನ್ನು ಮಾಡಿದ್ದೇವೆ ಈಗಾಗಲೇ ನಮಗೆ ಫೋಲೀಸ್ ನೆರವು ಸಹ ಬಂದಿದೆ. ಕೊಳಚೆ ಪ್ರದೇಶದಲ್ಲಿರತಕ್ಕಂಥ ೫೦೦, ೬೦೦ ಗುಡಿಸಲುಗಳನ್ನು ನಾವು ಈಗಾಗಲೇ ತೆಗೆದುಹಾಕಿದ್ದೇವೆ. ರೈಲ್ವೆ ಲೈನ್‌ನಲ್ಲಿ ನಾವು ಈಗಾಗಲೇ ೩೬೪ ಗುಡಿಸಲುಗಳನ್ನು ಅಬಾಲಿಷ್ ಮಾಡಿದ್ದೇವೆ. ಮಾನ್ಯ ಸದಸ್ಯರು ಅಲ್ಲಿ ಏಕು ಗುಡಿಸಲುಗಳು ಬಂದಿವೆ ಎಂದು ಹೇಳಿದ್ದಾರೆ ಈ ಬಗ್ಗೆ ಕೂಡ ಅಲ್ಲಿರತಕ್ಕಂಥವರು ಅದನ್ನು ತೆಗೆಯತಕ್ಕಂಥ ಕೆಲಸವನ್ನು ಮಾಡದೇ ಹೋದರೆ ಅಲ್ಲಿ ಕೂಡ ಅದನ್ನು ತೆಗೆಯುವುದಕ್ಕೆ ನಾವು ಪ್ರಯತ್ನ ಮಾಡುತ್ತೇವೆ.

ಶ್ರೀ ಎಂ. ಚಂದ್ರಶೇಖರ್.—ಸ್ವಾಮಿ, ಇದಕ್ಕೆ ಮುಖ್ಯವಾದ ಕಾರಣವೆಂದರೆ, ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದವರು ಇಲ್ಲಿನ ಜನಕ್ಕೆ ಬೇಕಾದಷ್ಟು ನಿವೇಶನಗಳನ್ನು ಕಾಲಕ್ಕೆ ತಕ್ಕಂತೆ ಕೊಡದೆ ಅದನ್ನು ವರ್ಷಾನುಗಟ್ಟಲೆ ಮುಂದುವರಿಸಿಕೊಂಡು ಹೋಗುತ್ತಿರುವುದೇ ಇದಕ್ಕೆ ಕಾರಣ. ಈ ಬಗ್ಗೆ ಅವರು ಸಾವಿರಾರು ಸ್ಲೆಟುಗಳನ್ನು ಕೊಡಬೇಕಾಗಿರುವ ಕಡೆ ಕೇವಲ ೧೦೦ ಸ್ಲೆಟುಗಳನ್ನು ಕೊಡುತ್ತಾ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಈಗ ಈ ಇಂಡಸ್ಟ್ರಿಯಲ್ ಸರ್ವೆ ಹೌಸಿಂಗ್ ಕೋ ಆಪರೇಟಿವ್ ಸೊಸೈಟಿಯವರು ಅಥವಾ ಖಾಸಗಿಯವರು ಕೋ ಆಪರೇಟಿವ್ ಸೊಸೈಟಿಗಳನ್ನು ಮಾಡಿ ಕೊಂಡು ಬಿ.ಡಿ.ಎ ನಿಯಮಕ್ಕೆ ತಕ್ಕಂತೆ ನಾವು ಲೇಔಟ್ ಮಾಡುತ್ತೇವೆ ಎಂದಾಗ ಅವರಿಗೆ ಅವಕಾಶ ಮಾಡಿಕೊಡುವುದಕ್ಕಾಗಿರುವುದಿಲ್ಲವೇ?

ಶ್ರೀ ಧರ್ಮಸಿಂಗ್.—ನಾವು ಎಷ್ಟೋ ಕಡೆ ಈ ಕೋ ಆಪರೇಟಿವ್ ಸೊಸೈಟಿಗಳಿಗೆ ಈ ಬಗ್ಗೆ ಪರವಾನಗಿ ಕೊಡುತ್ತಿದ್ದೇವೆ. ಅವರೂ ಈ ಕೆಲಸವನ್ನು ಮಾಡುತ್ತಿದ್ದಾರೆ. ನಾನು ಮೊನ್ನೆ ದಿವಸ್ ಹೇಳಿದ ಹಾಗೆ ಈಗ ನಾವು ಏನೇ ಮಾಡುತ್ತಿದ್ದೇವೆ ಎಂದರೆ, ಆರ್ಬಿಎಸ್ ಏರಿಯಾದಲ್ಲಿ ಅದು ಬಿ.ಡಿ.ಎ ವ್ಯಾಪ್ತಿಗೆ ಬರತಕ್ಕಂಥದ್ದನ್ನು ಬಿಟ್ಟು ಉಳಿದಕಡೆ ಅದು ಮುಂದೆ ೧೦ ವರ್ಷದಲ್ಲಿ ಬೆಂಗಳೂರು ನಗರ ಎಲ್ಲೆಯವರೆಗೆ ಬೆಳೆಯಬಹುದು ಎಂಬುದನ್ನು ಲೆಕ್ಕ ಹಾಕಿ ಅಯಾ ವಿಲೇಜ್ ಪಂಚಾಯಿತಿ ಚೇರ್ಮನ್ ರಿಂದ ಪರ್ಮಿಷನ್ ತೆಗೆದುಕೊಂಡು ನಾವು ಈ ಬಗ್ಗೆ ಕೆಲಸಮಾಡುತ್ತಿದ್ದೇವೆ, ನಾವು ಫೋನ್ ಸೆಷನ್‌ಗೆ ತಿದ್ದುಪಡಿ ಮಾಡಿ ವಿಲೇಜ್ ಪಂಚಾಯಿತಿಯವರೂ ಕೂಡ ರೆವಿನ್ಯೂ ಸ್ಲೆಟುಗಳಲ್ಲಿ ಕಟ್ಟಡಗಳನ್ನು ಕಟ್ಟ ತಕ್ಕಂಥದಕ್ಕೆ ಪರವಾನಗಿ ಕೊಡಬಾರದು ಮತ್ತು ದೆಪ್ಯುಟಿ ಕಮಿಷನರ್ ಕೂಡ ಈ ಬಗ್ಗೆ ಎಚ್ಚರಿಕೆ ವಹಿಸಬೇಕೆಂದು ಹೇಳಿದ್ದೇವೆ. ಅವರೂ ಕೂಡ ಈ ಬಗ್ಗೆ ಕ್ರಮ ತೆಗೆದುಕೊಳ್ಳುತ್ತಿದ್ದಾರೆ. ಇವತ್ತಿನ ದಿವಸ್ ಬೇರೆ ಬೇರೆ ಹೌಸಿಂಗ್ ಸೊಸೈಟೀಸ್ ಏನಿವೆ ಅವುಗಳಲ್ಲಿ ಯಾವ ಹೌಸಿಂಗ್ ಸೊಸೈಟಿಗಳು ಈ ವೀಕರ್‌ಸೆಕ್ಷನ್‌ನ ಗೋಸ್ಕರ ಮನೆ ಕಟ್ಟತಕ್ಕಂಥ ಕಾರ್ಯವನ್ನು ಮಾಡುತ್ತಿವೆ ಆವಕ್ಕೆ ನಾವು ಪರವಾನಗಿ ಯನ್ನು ಕೊಡುತ್ತಿದ್ದೇವೆ.

ಶ್ರೀ ಡಿ. ಟಿ. ರಾಮು.—ಸ್ವಾಮಿ, ನೀವು ೧೯೮೦ರ ಜನವರಿಯಿಂದ ಇದುವರೆಗೆ ಎಷ್ಟು ಅನಧಿಕೃತ ಕಟ್ಟಡಗಳನ್ನು ಕೆಡವಿದ್ದೀರಿ? ಮತ್ತು ಎಷ್ಟು ಗುಡಿಸಲುಗಳನ್ನು ಕಿತ್ತುಹಾಕಿದ್ದೀರಿ?

ಶ್ರೀ ಧರ್ಮಸಿಂಗ್.—ಸ್ವಾಮಿ, ನಾವು ಈ ಸ್ಥಾನದಲ್ಲಿರತಕ್ಕಂಥ ೫೦೦ ಕ್ಕಿಂತಲೂ ಹೆಚ್ಚು ಗುಡಿಸಲುಗಳನ್ನು ತೆಗೆದುಹಾಕಿದ್ದೇವೆ. ಇದರಲ್ಲಿ ಬಿ.ಡಿ.ಎ ಯವರು ಕಿತ್ತುಹಾಕಿದ್ದು ೧೦೪ ಗುಡಿಸಲುಗಳು, ಇನ್ನು ಮಿಕ್ಕಿದ್ದನ್ನು ನಾವು ತೆಗೆದುಹಾಕಿದ್ದೇವೆ. ಈ ಚಂದ್ರಶೇಖರ್, ಜಿ.ಬಿ.ಕಾವಲ್, ತಾವರೇಕೆರೆ ಇಲ್ಲಿಲ್ಲಾ ಕೂಡ ನಾವು ೧೦೪ ಗುಡಿಸಲುಗಳನ್ನು ತೆಗೆದುಹಾಕಿದ್ದೇವೆ, ಮತ್ತು ಅವರಿಗೆ ಅಲ್ಪರೇನೇಟಿವ್ ಸ್ಲೆಟುಗಳನ್ನು ಕೊಟ್ಟಿದ್ದೇವೆ.

MR. SPEAKERS.—Qn. No. 660 and 661 are held over.